



Is-Suq Uniku Diġitali: Il-Kummissjoni tappella biex il-proposti ewlenin jiġu adottati mingħajr dewmien u tipprezenta l-isfidi għall-gejjieni

Brussell, I-10ta' mejjju 2017

Issa li waslet f'nofs il-mandat tagħha, illum il-Kummissjoni Ewropea ppubblikat ir-reviżjoni ta' nofs it-terminu tal-Istrateġija tas-Suq Uniku Diġitali tagħha.

 [Digital Single Market: mid-term review](#)

Ir-reviżjoni tiegħu kont tal-progress li sar, tappella lill-koleġislaturi biex jaġixxu malajr dwar il-proposti kollha diġà pprezentati, u tiddekrivi azzjonijiet ulterjuri għall-pjattaformi online, għall-ekonomija tad-dejta u għaċ-ċibersigurtà.

Minn Mejju 2015, il-Kummissjoni Ewropea ressqet 35 proposta leġiżlattiva u inizjattiva ta' politika kif tħabbar fl-Istrateġija tagħha tas-[Suq Uniku Diġitali](#). L-attenzjoni issa tinsab fuq li jintlaħaq [ftehim politiku](#) mal-Parlament Ewropew u mal-Kunsill dwar il-proposti kollha, speċjalment dwar ir-[regoli aġġornati tal-UE dwar it-telekomunikazzjoni](#) li se jixprunaw l-investimenti f'netwerks b'veloċità għolja u ta' kwalità, u li huma kritiċi għall-mobilizzazzjoni sħiħa tal-ekonomija u tas-soċjetà diġitali.

Fil-[komunikazzjoni](#) tar-reviżjoni ta' nofs it-terminu tal-lum, il-Kummissjoni identifikat tliet oqsma ewlenin fejn hija meħtieġa azzjoni ulterjuri tal-UE: (1) l-iżvilupp sal-potenzjal massimu tagħha tal-**Ekonomija tad-Dejta Ewropea**, (2) il-protezzjoni tal-assi tal-Ewropa billi jiġu indirizzati **l-isfidi taċ-ċibersigurtà**, u (3) il-promozzjoni ta' **pjattaformi online** bħala atturi responsabbli ta' ekosistema ġusta tal-internet.

Andrus **Ansip**, il-Viċi President għas-Suq Uniku Diġitali qal: "*Il-Kummissjoni żammet il-wegħda tagħha u pprezentat l-inizjattivi ewlenin kollha biex jinbena Suq Uniku Diġitali. Issa, jeħtieġ li l-Parlament Ewropew u l-Istati Membri jadottaw dawn il-proposti malajr kemm jista' jkun, sabiex fl-Ewropa jaqdbu l-impjegji ġodda, in-negozju u l-innovazzjoni. Issa li għaddew sentejn, aħna nipproponu li naġġornaw l-istrateġija tagħna biex din tirrifletti sfidi ġodda u teknoloġiji ġodda. Għandna bżonn infrastruttura ċibersigura fil-partijiet kollha tal-UE sabiex kulhadd – kullimkien – ikun jista' jgawdi mill-konnettività b'veloċità għolja b'mod sigur. Diġà qbilna dwar regoli tal-UE b'saħħithom għall-protezzjoni tad-dejta personali; issa jeħtieġ li niżguraw li d-dejta mhux personali tkun tista' tiċċirkola b'mod ħieles sabiex jiġi ffaċilitat l-użu ta' karozzi konnessi u ta' servizzi tas-saħħa elettronika. Għandna bżonn informatika ta' prestazzjoni għolja flimkien ma' forza tax-xogħol b'ħiliet diġitali biex nagħmlu l-aħjar użu mill-ekonomija tad-dejta. Dawn l-oqsma kollha huma essenzjali għall-futur diġitali tal-Ewropa.*"

Skont studju ġdid tal-[Ewrobarometru](#) li wkoll ġie ppubblikat illum, żewġ terzi tal-Ewropej jaħsbu li l-użu tal-aktar teknoloġiji diġitali reċenti għandu impatt pożittiv fuq is-soċjetà, fuq l-ekonomija u fuq ħajjithom stess. Il-maġġoranza ta' dawk li wiegħbu jistennaw li l-UE, l-Istati Membri u l-kumpaniji jieħdu azzjoni biex jindirizzaw il-kwistjonijiet li tqajjem id-diġitalizzazzjoni (bħalma huma l-impatt fuq l-impjegji u l-ħtieġa ta' ħiliet diġitali aħjar).

Ir-Reviżjoni tal-lum tfassal it-triq 'il quddiem fi tliet oqsma ewlenin:

- Dwar l-**ekonomija tad-dejta**, il-Kummissjoni qed tfejji inizjattiva leġiżlattiva dwar il-fluss liberu transfruntier ta' dejta mhux personali (għall-ħarifa tal-2017) u inizjattiva dwar l-aċċessibilità u l-użu mill-ġdid ta' dejta pubblika u ta' dejta ffinanzjata pubblikament (għar-rebbiegħa tal-2018). Barra minn hekk, il-Kummissjoni se tkompli bil-ħidma tagħha fuq ir-responsabbiltà u fuq kwistjonijiet emergenti oħra dwar id-dejta.
- Fil-qasam taċ-**ċibersigurtà**, sa Settembru 2017, il-Kummissjoni se teżamina mill-ġdid l-Istrateġija tal-UE dwar iċ-ċibersigurtà u l-mandat tal-[Aġenzija tal-Unjoni Ewropea dwar is-Sigurtà tan-Netwerks u l-Infommazzjoni](#) (ENISA), sabiex jiġi allinjat il-qafas ġdid tal-UE dwar iċ-ċibersigurtà. Il-Kummissjoni se taħdem ukoll biex tipproponi miżuri addizzjonali dwar l-istandards taċ-ċibersigurtà, dwar iċ-ċertifikazzjoni u dwar it-tikkettar biex l-oġġetti konnessi jsiru aktar ċibersiguri.
- Fil-qasam tal-**pjattaformi online**, sa tmiem l-2017, il-Kummissjoni se tfejji inizjattiva li tindirizza l-prattiki kummerċjali u l-klawżoli kuntrattwali ingusti identifikati f'relazzonijiet platform-to-business u, barra minn hekk, dan l-aħħar marbuta ma' dan, ħadet deċiżjonijiet ta' infurzar fil-qasam tal-kompetizzjoni. Il-Kummissjoni żviluppat għadd ta' djalogi ma' pjattaformi online fi ħdan is-Suq Uniku Diġitali (eż. il-Forum tal-UE dwar l-Internet, il-Kodiċi ta' Kondotta dwar id-diskors

online illegali ta' mibegħda, u l-Memorandum ta' Qbil dwar il-Bejgħ ta' Ogġetti Ffalsifikati fuq l-Internet) u qed tippjana li dawn jiġu kkoordinati aħjar. Wieħed mill-għanijiet huwa li jsir progress fl-aspetti proċedurali u fil-prinċipji dwar it-tneħħija ta' kontenut illegali – notifika u azzjoni – fuq il-bażi tat-trasparenza u l-protezzjoni tad-drittijiet fundamentali.

Barra minn hekk, il-Kummissjoni tindirizza l-ħtieġa għal aktar investiment f'infrastruttura diġitali u f'teknoloġiji f'oqsma bħall-komputazzjoni ta' prestazzjoni għolja, fejn l-investiment jeħtieġ li jmur ferm lil hinn mill-kapaċità tal-Istati Membri individwali.

Sfond:

Is-Suq Uniku Diġitali huwa prijorità ewlenija tal-Kummissjoni Juncker. Suq Uniku Diġitali kompletament funzjonali jista' jikkontribwixxi EUR 415 biljun fis-sena għall-ekonomija tagħna u joħloq mijiet ta' eluf ta' impjegji godda. Sentejn wara li nbeda, l-UE aġixxiet malajr biex jintlaħqu ftehimiet importanti dwar it-[tmim tat-tariffi tar-roaming](#) fil-15 ta' Ġunju 2017 għall-vjaġġaturi kollha fl-UE, dwar il-[portabilità tal-kontenut](#) li mill-bidu tal-2018 se tippermetti l-Ewropej biex jivvjaġġaw bil-films, bil-mużika, bil-logħob vidjo jew bil-kotba elettronici li jkunu abbonaw għalihom id-dar jew il-ftehim dwar ir-[rilaxx tal-banda ta' 700 MHz](#) għall-iżvilupp tal-5G u ta' servizzi godda online. Dwar il-proposti li fadal, l-eżitu finali issa jiġi nnegożjat fil-Parlament Ewropew u fil-Kunsill.

Għal iktar informazzjoni:

[Komunikazzjoni A Connected Digital Single Market for All](#)

[Tabella li tagħti ħarsa ġenerali dwar il-proposti li saru skont l-istrateġija tas-Suq Uniku Diġitali](#)

[Mistoqsijiet u Tweġibiet dwar ir-reviżjoni ta' nofs it-terminu tal-istrateġija tas-Suq Uniku Diġitali](#)

[Skeda informattiva: ħarsa ġenerali lejn il-progress fl-istrateġija tas-Suq Uniku Diġitali](#)

[Silta ta' stejjer ta' suċċess diġitali marbuta mal-impjegji, mal-impjegabbiltà, mat-taħriġ, u ma' kwistjonijiet soċjali](#)

[L-Ewrobarometru, Attitudes towards the impact of digitisation and automation on daily life](#)

[Study on skills across sectors](#)

[Ir-Rapport dwar il-Progress Diġitali tal-Ewropa inklużi r-rapporti tat-telekomunikazzjonijiet tal-pajjiżi aqgornati u l-iskedi tal-pajjiżi aqgornati](#)

[@Ansip_EU](#)

[@DSMeu](#)

[#DigitalSingleMarket](#)

IP/17/1232

Kuntatti mal-istampa:

[Nathalie VANDYSTADT](#) (+32 2 296 70 83)

[Johannes BAHRKE](#) (+32 2 295 86 15)

[Inga HOGLUND](#) (+32 2 295 06 98)

Mistoqsijiet ġenerali mill-pubbliku: [Europe Direct](#) bit-telefown fuq [00 800 67 89 10 11](#) jew bl - [e-mail](#)